

Muña durmuş diýerler...

Category: Goşgular, Kitapcy
написано kitapcy | 22 январа, 2025
Muña durmuş diýerler...

MUÑA DURMUŞ DIÝERLER...

Durmuş.
Ykbal.
Döwür.
Şeyle gözel sen!
Ykbalyna yaman diýen köpeldi
Ýykylyan durmuşa "sen yaman" diyip
Sorap bolsa, soraň döwrüň gadryny
Soraň yatanlardan kepenin geýip...
Köpeldi!
Şeylebir "ussat" köpeldi.
Bu döwür aýdyndan manylar gaçdy
Şek yetirip Babagammar sazyna
It deý uwlap bilbil diýdi özüne
Çyn bagşynyň indi gadry peseldi.
Şahyrlyk gökde men bolsa yerde
El uzatsam elim kakan tapyldy
Tilki turşy diýdi yetmän üzüme
Menem Şahyrlyga ymtylyan bende
Asla tilki deýin bolmak islämok
Yetmesemem süýji diýjek sözüne.
Yazyp bu gun iki setir goşgyny
Şahyrlyga yetdim diýen köpeldi.
Iki günlük söýgi,
Üç günlük dostluk
Üstün geldi indi dogan, çagadan
Ata-enelere hormat peseldi.
Köpeldi!
Şeylebir sypat köpeldi!
Özgäň şöhratyndan gazaba münip

Ýasynda ýyrşaran bahyl köpeldi.
Pul üçin bir demde "Tebärek" çykyp
"Gündiz molla gije yolda" köpeldi.
"Işim bitdi"- diýip urdy şapbady
Lalam bolsa baýyň ogly gepledi
Gözli, dilli hiç köprüden geçmedi
Kalby köri idip gecdi parahor.
Ýaranjaň it deýin guýrugyn bulap
Wezipäň yzyndan ylgan köpeldi.
Gybatçylaň sany gün-günden artyp
Erkeklerem aýallardan ötürdi.
Göterilseň
Ýok!
Ýok!
Göterilmekçi bolsaň
Aýagyndan çekdi tanyş, nätanyş.
Pukara bendäni çybynça görmän
Janyna howp salan ganhor tapyldy.
Eý meniň owadan dünýäm!
Gözel durmuşym!
Ähli günä seň boýnuňa ýüklendi
Günäliň oduna günäsiz ýanyp
Çarhy pelek öz çarhyny aýlady...

■ SATLYK DÜNYÄ

Dükanlar.
Bazarlar.
Üýtgeşik dünýä...
Durmuşyň bazardan parhy nämede,
Bazarlar durmuşyň sahnasymy ýa?!.
"Hany, gel, munam al, munam al!" diýip
Gözün-gaşyn kakyp, "Gel-de dur" diýip
Naskädisin tyrkyldadyp agzyna
Ellerin owkalap gelen-geçene
Ýalmaidurlyk bilen seredip duran
Açgöz satyjylar, ownuk täjirler...

Aljagyn arzandan arzan dileşip
Boýunganşyp duran müşderi ýygny...
Köp zatlar barada aýtmagam kyn zat
Durmuşda kän, akyl ýetmeýän geň zat
Öň müşgil işlerem bolupdur aňsat
Bu zatlar satlyk!

Kimlere ýat boldy ata Watany,
Terk etdiler bir yassykda ýatany
Taşlap gitdi ogul ene-atany
Ýalan boldy bu gun söygüleň bary
Pul görse baş egdi erkekkeň äri
Gyz terezä goýdy namysy-ary
Ar-namys satlyk!

Köpler çaga diýip nalyş etdiler
Käbiri ýetmedi, käsi ýetdiler
Çagany-da zir-zibile atdylar
Soňra başa çekip meýli bulgurlar
Ýaşaýyş hakynda akyl satdylar
Diýdiler baryna döwür günäkär
Döwürmi ýa adamzatmy sebäpkär
Bu zatlara tapyp bilmän jogapkär
Deger-degmez bahasyna satdylar
Biçäre döwrüň özünem...

Pul gapypdyr Karunlaryň gözünü,
Jerçileriň galplyk tutmuş yüzünü
Satlyga çykarmyş ymam wagzyny
Din-iman satlyk!

Heýhat, pany dünýä şumy bazaryň?!
Bir satmadyk zadyň ynsan mazary.
Sen-ä müň gowgany başdan geçiren
Ýa ömrüň paýawlap aklyň çaşdymy
Şumy kyýamatyň?!
Şumy azaryň?!

Az galypdyr saňa berlen purýja
Ynan, müň gepimden ýekejesine
Pursat a:rap seniň goragsyz wagtyň
Goýun ýaly güýlöp seniň özüňem

Kap dagynyň gerşin byçgylap duran
Näletsiňmiş äjit-mäjit ordaly
Şeriň baýdagyny galdyryp göge
Günbatardan eşegini jyrtladyp
Ýaşayşyň soňuna sogan ekmäge
Geljek bolýan ýekegözli Deçjala
Satarlar!

22.07.2017 ý.

Ogulsuraý ALLABAÝEWA.

Goşgular